

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீயாமுநாசார்யவிரசித:

|| கீதார்த்தஸங்க்ரஹ: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:

॥ கீதார்த்தஸங்க்ரஹ: ॥

ஸ்வதர்மஜ்ஞாநவைராக்ய ஸாத்ய பக்த்யேககோசர: |
நாராயண: பரம் ப்ரஹ்ம கீதாஸாஸ்த்ரே ஸமீரித: || 1 ||

ஜ்ஞாநகர்மாத்மிகே நிஷ்டே யோகலக்ஷ்யே ஸுஸம்ஸ்க்ருதே |
ஆத்மாநுபூதிஸித்த்யர்த்தே பூர்வஷட்கேந சோதிதே || 2 ||

மத்யமே பகவத்தத்த்வயாதாதம்யாவாப்திஸித்தயே |
ஜ்ஞாநகர்மாபிநிர்வர்த்த்யோ பக்தியோக: ப்ரகீர்த்தித: || 3 ||

ப்ரதாந புருஷவ்யக்த ஸர்வேஸ்வர விவேசநம் |
கர்மதீர்பக்திரித்யாதி: பூர்வஸேஷோ஽ந்திமோதித: || 4 ||

அஸ்தாநஸ்நேஹகாருண்ய தர்மாதர்மதியாகுலம் |
பார்த்தம் ப்ரபந்நமுத்திஸ்ய ஸாஸ்த்ராவதரணம் க்ருதம் || 5 ||

நித்யாத்மாஸங்ககர்மேஹாகோசரா ஸாங்க்யயோகதீ: |
த்விதீயே ஸ்திததீலக்ஷா ப்ரோக்தா தந்மோஹஸாந்தயே || 6 ||

அஸக்த்யா லோகரக்ஷாயை குணேஷ்வாரோப்ய கர்த்ருதாம் |
ஸர்வேஸ்வரே வா ந்யஸ்யோக்தா த்ருதீயே கர்மகார்யதா || 7 ||

ப்ரஸங்காத் ஸ்வ ஸ்வபாவோக்தி: கர்மணோ஽கர்மதாஸ்ய ச |
பேதா ஜ்ஞாநஸ்ய மாஹாத்மயம் சதுர்த்தாத்யாய உச்யதே || 8 ||

கர்மயோகஸ்ய ஸௌகர்யம் ஸைக்ர்யம் காஸ்சந தத்விதா: |
ப்ரஹ்மஜ்ஞாநப்ரகாரஸ்ச பஞ்சமாத்யாய உச்யதே || 9 ||

யோகாப்யாஸவிதிர்யோகீ சதுர்த்தா யோகஸாதநம் |
யோகஸித்திஸ்ஸ்வயோகஸ்ய பாரம்யம் ஷஷ்ட உச்யதே || 10 ||

ஸ்வயாதாதம்யம் ப்ரக்ருத்யாஸ்ய திரோதிஸ்சரணாகதி: |
பக்தபேத: ப்ரபுத்தஸ்ய ஸ்ரைஷ்ட்யம் ஸப்தம உச்யதே || 11 ||

ஐஸ்வர்யாக்ஷரயாதாதம்ய பகவச்சரணார்த்திநாம் |
வேத்யோபாதேயபாவாநாமஷ்டமே பேத உச்யதே || 12 ||

ஸ்வமாஹாதம்யம் மநுஷ்யத்வே பரத்வம் ச மஹாத்மநாம் |
விஸேஷோ நவமே யோகோ பக்திரூப: ப்ரகீர்த்தித: || 13 ||

ஸ்வகல்யாண குணாநந்த்ய க்ருத்ஸந ஸ்வாதீநதாமதி: |
பக்த்யுத்பத்தி விவ்ருத்த்யர்த்தா விஸ்தீர்ணா தஸமோதிதா || 14 ||

ஏகாதஸே ஸ்வ யாதாதம்ய ஸாக்ஷாத்காராவலோகநம் |
தத்தமுத்தம் விதிப்ராப்த்யோ: பக்த்யேகோபாயதா ததா || 15 ||

பக்தேஸ்ச்ரைஷ்ட்யமுபாயோக்திரஸக்தஸ்யாத்மநிஷ்டதா |
தத்ப்ரகாராஸ்த்வதிப்ரீதி: பக்தே த்வாதஸ உச்யதே || 16 ||

தேஹஸ்வரூபமாத்மாப்திஹேதுராத்மவிஸோதநம் |
பந்தஹேதுர்விவேகஸ்ச த்ரயோதஸ உதீர்யதே || 17 ||

குணபந்தவிதா தேஷாம் கர்த்ருத்வம் தந்நிவர்த்தநம் |
கதித்ரயஸ்வமூலத்வம் சதுர்த்தஸ உதீர்யதே || 18 ||

அசிந்மிஸ்ச்ராத் விஸுத்தாச்ச சேதநாத் புருஷோத்தம: |
வ்யாபநாத்பரணாத் ஸ்வாம்யாத் அந்ய: பஞ்சதஸோதித: || 19 ||

தேவாஸூர விபாகோக்தி பூர்விகா ஸாஸ்த்ரவஸ்யதா |
தத்த்வாநுஷ்டாந விஜ்ஞாநஸ்தேம்நே ஷோடஸ உச்யதே || 20 ||

அஸாஸ்த்ரமாஸூரம் க்ருத்ஸநம் ஸாஸ்த்ரீயம் குணத: ப்ருதக் |
லக்ஷணம் ஸாஸ்த்ர லித்தஸ்ய த்ரிதா ஸப்ததஸோதிதம் || 21 ||

ஈஸ்வரே கர்த்ருதா புத்தி: ஸத்த்வோபாதேயதாந்திமே |
ஸ்வகர்ம பரிணாமஸ்ச ஸாஸ்த்ரஸாரார்த்த உச்யதே || 22 ||

கர்மயோகஸ்தபஸ்தீர்த்ததாந யஜ்ஞாதிஸேவநம் |
ஜ்ஞாநயோகோ ஜிதஸ்வாந்தை: பரிஸுத்தாத்மநி ஸ்திதி: || 23 ||

பக்தியோக: பரைகாந்தப்ரீத்யா த்யாநாதிஷு ஸ்திதி: |
த்ரயாணாமபி யோகாநாம் த்ரிபிரந்யோந்ய ஸங்கம: || 24 ||

நித்யநைமித்திகாநாஞ்ச பராராதந்ருபிணாம் |
ஆத்மத்ருஷ்டேஸ்த்ரயோ஽ப்யேதே யோகத்வாரேண ஸாதகா: || 25 ||

நிரஸ்தநிகிலாஜ்ஞாநோ த்ருஷ்ட்வாத்மாநம் பராநுகம் |
ப்ரதிலப்ய பராம் பக்திம் தயைவாப்நோதி தத்பதம் || 26 ||

பக்தியோகஸ்ததர்த்தீ சேத்ஸமக்ரைஸ்வர்யஸாதக: |
ஆத்மார்த்தீ சேத்த்ரயோ஽ப்யேதே தத்கைவல்யஸ்ய ஸாதகா: || 27 ||

ஐகாந்த்யம் பகவத்யேஷாம் ஸமாநமதிகாரிணாம் |
யாவத்ப்ராப்தி பரார்த்தீ சேத்ததேவாத்யந்தமஸ்நுதே || 28 ||

ஜ்ஞாநீ து பரமைகாந்தீ ததாயத்தாத்மஜீவந: |
தத்ஸம்ஸ்லேஷ வியோகைக ஸுகது:கஸ்ததேகதீ: || 29 ||

பகவத்த்யாந யோகோக்திவந்தந ஸ்துதிகீர்த்தநை: |
லப்தாத்மா தத்கதப்ராணமநோபுத்தீந்த்ரியக்ரிய: || 30 ||

நிஜகர்மாதி பக்த்யந்தம் குர்யாத் ப்ரீத்யைவ காரித: |
உபாயதாம் பரித்யஜ்ய ந்யஸ்யேத்தேவே து தாமபீ: || 31 ||

ஏகாந்தாத்யந்த தாஸ்யைகரதிஸ்தத்பதமாப்நுயாத் |
தத்ப்ரதாநமிதம் ஸாஸ்த்ரமிதி கீதார்த்தஸங்க்ரஹ: || 32 ||

|| இதி கீதார்த்தஸங்க்ரஹ: ஸம்பூர்ண: ||